

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৪৪ / ২০২১

জল জীৱন মিশ্যনৰ কাম-কাজৰ পৰ্যালোচনা কৰিলে মুখ্যমন্ত্রীয়ে মিশ্যনৰ কাম-কাজ খৰতকীয়া কৰি তুলিবলৈ বিকেন্দ্ৰীকৰণৰ লগতে জিলা উপায়ুক্তসকলক অধিক ক্ষমতা প্ৰদানৰ বাবে মুখ্যমন্ত্রীৰ নিৰ্দেশ

দিছপুৰ, ২৬ জুন : মুখ্যমন্ত্রী ড° হিমন্ত বিশ্ব শৰ্মাই আজি ভিডিও' কনফাৰেন্সৰ জৰিয়তে ৰাজ্যৰ প্ৰতিখন জিলাৰ উপায়ুক্তসকলৰ সৈতে ৰাজ্যখনত জল জীৱন মিশ্যনৰ ৰূপায়ণৰ শেহতীয়া স্থিতিৰ পৰ্যালোচনা কৰে। এই বৈঠকত ৰাষ্ট্ৰীয় জল জীৱন মিশ্যনৰ অভিযান সঞ্চালক তথা ভাৰত চৰকাৰৰ জল শক্তি বিভাগৰ অতিৰিক্ত সচিব ভৰত লালো উপস্থিত থাকে আৰু আঁচনিখন ৰূপায়ণত অসমৰ প্ৰদৰ্শন সন্দৰ্ভত এক প্ৰেজেটেশ্যনো আগবঢ়ায়।

ৰাজ্যখনত ইতিপূৰ্বে থকা পাইপ যোগে পানী যোগান ধৰা সংযোগসমূহক সামৰি আঁচনিখনৰ অধীনত ২২ লাখ পাইপযুক্ত পানী যোগানৰ মুঠ লক্ষ্যত যথাসন্তোষ সোনকালে উপনীত হোৱাৰ স্বার্থত ৰাজ্যৰ ৮০০ খন চাহ ৰাগিচাৰ ৰাইজক পানী যোগানৰ সংযোগ প্ৰদানৰ কাম দ্রুততাৰে আগবঢ়াবলৈ মুখ্যমন্ত্রীয়ে জনস্বাস্থ্য কৰিকৰী বিভাগ আৰু জল জীৱন মিশ্যন, অসমৰ কৰ্মকৰ্ত্তাসকলক নিৰ্দেশ দিয়ে।

আঁচনিৰ কাম-কাজৰ লেহমীয়া গতি ৰোধ কৰা আৰু কাম-কাজ দ্রুততাৰ কৰি তোলাৰ অৰ্থে জিলা পৰ্যায়ত আঁচনিখনৰ অধীনত ঠিকাদাৰসকলক কাম আবণ্টন দিয়া, প্ৰকল্প সম্পূৰ্ণ কৰা আৰু পুঁজি মোকলাই দিয়াৰ বাবে মিশ্যনৰ কাম-কাজৰ বিকেন্দ্ৰীকৰণেৰে জিলা উপায়ুক্তসকলক অধিক ক্ষমতা প্ৰদানৰ বাবেও মুখ্যমন্ত্রীয়ে নিৰ্দেশ দিয়ে। সজাগতা সৃষ্টিৰ কাৰ্য্যকলাপ দ্রুততাৰ কৰাৰ বাবে জিলাসমূহলৈ পুঁজি মোকলাই দিবলৈও তেওঁ নিৰ্দেশ দিয়ে।

সপ্তাহত কৰেও এবাৰ আঁচনিখনৰ ৰূপায়ণৰ পৰ্যালোচনা কৰাৰ বাবে উপায়ুক্তসকলক নিৰ্দেশ প্ৰদান কৰি মুখ্যমন্ত্রীয়ে প্ৰকল্পৰ কাম-কাজ নিৰ্বন্তৰভাৱে চোৱা-চিতাৰ বাবে প্ৰতিখন জিলাতে এগৰাকী অতিৰিক্ত উপায়ুক্তক নিয়োগ কৰিবলৈও মুখ্যমন্ত্রীয়ে নিৰ্দেশ দিয়ে। আঁচনিখনৰ অধীনত সুনিৰ্দিষ্ট কৰা অনুসৰি ৰাজ্যৰ জিলা আৰু মহকুমা পৰ্যায়ত ২০০ টা এন এ বি এল অনুমোদিত পানী পৰীক্ষাগাৰ স্থাপনৰ লক্ষ্যত উপনীত হ'বলৈও তেওঁ জল জীৱন মিশ্যনক নিৰ্দেশ দিয়ে।

পানী যোগান প্ৰকল্প স্থাপনৰ বাবে গাঁওসমূহত ভূমি অধিগ্ৰহণ প্ৰক্ৰিয়া দ্রুততাৰ কৰি তুলিবলৈ তেওঁ জনস্বাস্থ্য কৰিকৰী বিভাগ আৰু জল জীৱন মিশ্যনক নিৰ্দেশ প্ৰদান কৰাৰ লগতে প্ৰক্ৰিয়াটো খৰতকীয়া কৰিবলৈ উপায়ুক্তসকলকো নিৰ্দেশ দিয়ে। আঁচনিখনৰ অধীনত অংগনবাড়ী কেন্দ্ৰ আৰু বিদ্যালয়সমূহলৈ অগ্ৰাধিকাৰ ভিত্তিত পাইপযুক্ত পানী যোগানৰ সংযোগ প্ৰদানৰ ওপৰত গুৰুত্ব আৰোপ কৰি মুখ্যমন্ত্রীয়ে কয় যে অংগনবাড়ী কেন্দ্ৰসমূহত ইয়াৰ বাবে প্ৰয়োজনীয় বিজুলী সংযোগ প্ৰদান কৰিবলৈ এপিডিচিএলক

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কোৱা হ'ব আৰু তাৰ বাবে প্ৰয়োজনীয় পুঁজি মোকলাই দিয়া হ'ব।

আঁচনিৰ কাম-কাজত প্ৰযুক্তিগতভাৱে দক্ষ কৰ্ম শক্তি আৰু যুৱ অভিযন্তাসকলক নিয়োজিতকৰণত গুৰুত্ব আৰোপ কৰি কাম-কাজ দ্রুততাৰ কৰি তোলাৰ বাবে প্ৰতিটো সংমণ্ডলতে ৫ গৰাকীকৈ সহকাৰী অভিযন্তা নিয়োগ কৰিবলৈ মুখ্যমন্ত্রী ড° শৰ্মাই জল জীৱন মিশ্যন, অসমক নিৰ্দেশ দিয়ে। মেধাৰ ভিত্তিত এই অভিযন্তাসকলক নিয়োগ কৰাৰ বাবে থলীতে সাক্ষাতকাৰ অনুষ্ঠিত কৰাৰ ব্যৱস্থাৰে তেওঁলোকক নিয়োগৰ ব্যৱস্থা কৰিবলৈও তেওঁ নিৰ্দেশ দিয়ে।

২০২৪ চনৰ ভিতৰত সকলো উপভোক্তালৈ টেপযোগে পানী যোগানৰ লক্ষ্যত উপনীত হৈ এই ৰাষ্ট্ৰীয় মিশ্যন ৰূপায়ণত অসমক অন্যতম শীৰ্ষ বাজ্য হিচাপে অধিষ্ঠিত কৰাৰ অৰ্থে যুদ্ধকালীন তৎপৰতাৰে কাম-কাজ চলি থকাটো সুনিশ্চিত কৰিবলৈ তেওঁ সংশ্লিষ্ট বিভাগসমূহৰ শীৰ্ষ বিষয়াসকলক নিৰ্দেশ দিয়ে।

আজিৰ এই বৈঠকত জনস্বাস্থ্য কাৰিকৰী বিভাগৰ মন্ত্রী ৰঞ্জিত কুমাৰ দাস, মুখ্য সচিব জিয়ু বৰুৱা, মুখ্যমন্ত্রীৰ পথান সচিব সমীৰ কুমাৰ সিনহা, জল জীৱন মিশ্যন, অসমৰ অভিযান সঞ্চালক আশাকদীপৰ লগতে শীৰ্ষ বিষয়াসকল উপস্থিত থাকে।

স্বাক্ষৰ / নিঃকুঠাঃ
২৬/০৬/২০২১